



നിയമ, നീതി മന്ത്രാലയം

ഇ-കോർട്ട് പദ്ധതിയെക്കുറിച്ച് ദേശീയ സമ്മേളനം: ഇ-ഫയലിംഗ് സോഫ്റ്റ്‌വെയർ പുറത്തിറക്കി

Posted On: 08 DEC 2017 7:20PM by PIB Thiruvananthapuram

സുപ്രീം കോടതിയുടെ ഇ- കമ്മിറ്റിയും കേന്ദ്ര നീതിന്യായ വകുപ്പും സഹകരിച്ച് ന്യൂഡൽഹിയിൽ ഇ-കോടതി പദ്ധതിയെക്കുറിച്ച് രണ്ടു ദിവസം നീണ്ടുനിന്ന ദേശീയ സമ്മേളനം സംഘടിപ്പിച്ചു. ദേശീയ ഇ-പദ്ധതിയുമായി ബന്ധപ്പെട്ട് പ്രവർത്തിക്കുന്ന വിവിധ ഹൈകോടതികളിലിനിന്നുള്ള സെന്റർ പ്രോജക്ട് കോ-ഓർഡിനേറ്റർമാർ, ഇ-കമ്മിറ്റി അംഗങ്ങളും, നീതി വകുപ്പിൽ നിന്നും നാഷണൽ ഇൻഫർമറ്റിക്സ് സെന്ററിലിനിന്നുമുള്ള ഉദ്യോഗസ്ഥർ എന്നിവർ സമ്മേളനത്തിൽ പങ്കെടുത്തു. ഇ- കമ്മിറ്റിയുടെ ചുമതലയുള്ള ജസ്റ്റിസ് മദൻ ബി ലോകൽ അധ്യക്ഷത വഹിച്ചു. ഇ -കോടതി പദ്ധതി നടപ്പിലാക്കുന്നതിന്റെ പുരോഗതി, മികച്ച രീതികള് പങ്കുവെക്കൽ, അനുഭവങ്ങളും, പദ്ധതി നടപ്പിലാക്കുന്നതുമായി ബന്ധപ്പെട്ട വിവിധ വിഷയങ്ങളും വെല്ലുവിളികളും എന്നിവ സമ്മേളനം ചർച്ച ചെയ്തു.

ജില്ലാ കോടതികളേക്കും ഹൈ കോടതികളേക്കുമായി ഇ-കമ്മിറ്റി വികസിപ്പിച്ചെടുത്ത ഇ-ഫയലിംഗ് സോഫ്റ്റ്‌വെയർ നീതി വകുപ്പ് സെക്രട്ടറി ഡോ. അലോക് ശ്രീവാസ്തവ ചടങ്ങിൽ പുറത്തിറക്കി. ഈ സോഫ്റ്റ്‌വെയർ വഴി രജിസ്റ്റേർഡ് അഭിഭാഷകർക്കും രജിസ്റ്റേർഡ് കക്ഷികളേക്കും ജില്ലാ കോടതികളിൽ തങ്ങളുടെ കേസ് രജിസ്റ്റർ ചെയ്യാൻ സൗകര്യമുണ്ട്. അപ്ലോഡ് ചെയ്ത രേഖകളിലിഡിജിറ്റൽ രൂപത്തിൽ ഒപ്പിടാനും ഈ സോഫ്റ്റ്‌വെയറിൽ സൗകര്യമുണ്ട്.

രാജ്യത്തെ ജില്ലാ കോടതികളിലും സബോർഡിനേറ്റ് കോടതികളിലും വിവര സാങ്കേതിക വിദ്യ ഉപയോഗപ്പെടുത്തുന്നതിനുള്ള ദേശീയ ഇ-ഗവേർണൻസ് പദ്ധതിയാണ് ഇ-കോടതി. ആധുനിക സാങ്കേതികവിദ്യയും സേവനങ്ങളും പ്രയോജനപ്പെടുത്തി ജുഡീഷ്യൽ സംവിധാനം നവീകരിക്കാൻ ഈ പദ്ധതി ലക്ഷ്യമിടുന്നു. വിചാരണ കോടതികളിൽ നിന്ന് അപ്പീൽ കോടതികളിലേക്കുള്ള ഫയൽ നീക്കം ഓൺലൈൻവഴിയാക്കാനും സാക്ഷി മൊഴികള് വീഡിയോ കോൺഫറൻസിംഗ് വഴി രേഖപ്പെടുത്താനും രാജ്യത്തെ എല്ലാ കോടതികളെയും നാഷണൽ ഡിജിറ്റൽ ഡാറ്റാ ഗ്രിഡുമായി ബന്ധിപ്പിക്കാനും ഈ പദ്ധതി വിഭാവനം ചെയ്യുന്നു. ഇലക്ട്രോണിക് ഫയലിംഗ്, ഇ-പെയ്മെന്റ്, എല്ലാ കോടതികളിലും മൊബൈൽ ആപ്ലിക്കേഷനുകളും, കോടതി പരിസരത്ത് ടച്ച് സ്ക്രീൻ കിയോസ്കുകളും, ജില്ലാ, സംസ്ഥാനതല ജുഡീഷ്യൽ ആന്റ് സർവീസ് അക്കാദമികളുടെ സമ്പൂർണ്ണ കമ്പ്യൂട്ടർവത്കരണം എന്നിവയും പദ്ധതിയുടെ ഭാഗമായി നടപ്പിലാക്കും.

AM MRD – 923

(Release ID: 1512256) Visitor Counter : 7

